

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

షోడశతీనాత్మక అరణ్యకాండ పారాయణ దీక్షా

రెండవ రోజు పారాయణ - 26.06.2022 - ఆదివారము



ర	మ	ప్ర	సా	దౌ	జ	న్ర	హ	ల	క్ష	ణ	ప్ర	చ	ధీ	మ	తః
2	5	1	1	8	8	2	8	3	5	5	1	6	9	5	6

మ - 5

పారాయణం చేయవలసిన సర్గలు : 05

సర్గల వరుస సంఖ్యలు
3, 4, 5, 6, 7 సర్గలు

పారాయణ శ్లోకాల సంఖ్య
 $26 + 32 + 44 + 26 + 24 = 152$ శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-సమృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

రామస్య పాదౌ జగ్రాహ లక్ష్మణస్య చ ధీమతః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, అరణ్యకాండ పారాయణం, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రఘుప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరఘుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అరణ్యకాండే తృతీయస్కంధః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

అథోవాచ పునర్వాక్యం విరాధః పూరయన్ వనమ్ ।

ఆత్మానం పృచ్ఛతే బ్రూతం కౌ యువాం క్వ గమిష్యథః ॥ 3.1 ॥ (2 సార్లు)

తమువాచ తతో రామః రాక్షసం జ్వలితాననమ్ ।

పృచ్ఛంతం సుమహాతేజాః ఇక్ష్యాకుకులమాత్మనః ॥ 3.2 ॥

క్షత్రియౌ వృత్తసంప్నన్నా విద్ధి నా వనగోచరా ।

త్వాం తు వేదితుమిచ్ఛావః కస్త్యం చరసి దణ్డకాన్ ॥ 3.3 ॥

తమువాచ విరాధస్తు రామం సత్యపరాక్రమమ్ ।

హస్త వక్ష్యామి తే రాజన్ నిబోధ మమ రాఘవ ॥ 3.4 ॥

పుత్రః కిల జయస్యాహం మమ మాతా శతవ్రాదా ।

విరాధ ఇతి మామాహుః పృథివ్యాం సర్వరాక్షసాః ॥ 3.5 ॥

తపసా చాపి మే ప్రాప్తా బ్రహ్మణో హి ప్రసాదజా ।

శస్త్రేణావధ్యతా లోకేఽచ్ఛేద్యాభేద్యత్వమేవ చ ॥ 3.6 ॥

ఉత్సృజ్య ప్రమదామేనామ్ అనపేక్షా యథాగతమ్ ।

త్వరమాణౌ పలాయేథాం న వాం జీవితమాదదే ॥ 3.7 ॥

తం రామః ప్రత్యువాచేదం కోపసంరక్తలోచనః ।

రాక్షసం వికృతాకారం విరాధం పాపచేతసమ్ ॥ 3.8 ॥

క్షుద్ర ధిక్ త్వాం తు హీనార్థం మృత్యుమన్వేషసే ధ్రువమ్ ।

రణే సంప్రాప్స్యసే తిష్ఠ న మే జీవన్ గమిష్యసి ॥ 3.9 ॥

తతస్సజ్యం ధనుః కృత్వా రామస్సునిశితాన్ శరాన్ ।

సుశీఘ్రమభిసన్దాయ రాక్షసం నిజఘాన హ ॥ 3.10 ॥

ధనుషా జ్యాగుణవతా సప్త బాణాన్ ముమోచ హ ।

రుక్మపుణ్ఢాన్ మహావేగాన్ సుపర్ణానిలతుల్యగాన్ ॥ 3.11 ॥

తే శరీరం విరాధస్య భిత్వా బర్హిణవాససః ।

నిపేతుశ్శోణితాదిగ్ధాః ధరణ్యాం పావకోపమాః ॥ 3.12 ॥

స విద్ధో న్యస్య వైదేహీం శూలముద్యమ్య రాక్షసః ।

అభ్యద్రవత్సుసంక్రుద్ధ తదా రామం స లక్ష్మణమ్ ॥ 3.13 ॥

స వినద్య మహానాదం శూలం శక్రధ్వజోపమమ్ ।

ప్రగృహ్యోశోభత తదా వ్యాత్తానన ఇవాంతకః ॥ 3.14 ॥

అథ తౌ భ్రాతరౌ దీప్తం శరవర్షం వవర్షతుః ।

విరాధే రాక్షసే తస్మిన్ కాలాంతకయమోపమే ॥ 3.15 ॥

స ప్రహస్య మహారౌద్రః స్థిత్వాఽజృమ్భత రాక్షసః ।

జృమ్భమాణస్య తే బాణాః కాయాన్నిష్పేతురాశుగాః ॥ 3.16 ॥

స్వర్భాత్తు వరదానేన ప్రాణాన్ సంరోధ్య రాక్షసః ।

విరాధః శూలముద్యమ్య రాఘవావభ్యధావత ॥ 3.17 ॥

తచ్ఛూలం వజ్రసంకాశం గగనే జ్వలనోపమమ్ ।

ద్వాభ్యాం శరాభ్యాం చిచ్ఛేద రామః శస్త్రభృతాం వరః ॥ 3.18 ॥

తద్రామవిశిఖచ్ఛిన్నం శూలం తస్య కరాద్భువి ।

పపాతాశనినా ఛిన్నం మేరోరివ శిలాతలమ్ ॥ 3.19 ॥

తౌ ఖడ్గౌ క్షిప్రముద్యమ్య కృష్ణసర్వోపమౌ శుభౌ ।

తూర్ణమాపతతస్తస్య తదా ప్రహరతాం బలాత్ ॥ 3.20 ॥

స వధ్యమానస్సుభృశం బాహుభ్యాం పరిరభ్య తౌ ।

అప్రకమ్ప్యో నరన్యాఘ్రౌ రౌద్రః ప్రస్థాతుమైచ్ఛత ॥ 3.21 ॥

తస్యాభిప్రాయమాజ్ఞాయ రామో లక్ష్మణమబ్రవీత్ ।

వహత్వయమలం తావత్ పథాఽనేన తు రాక్షసః ॥ 3.22 ॥

యథా చేచ్ఛతి సౌమిత్రే తథా వహతు రాక్షసః ।

అయమేవ హి నః పన్థా యేన యాతి నిశాచరః ॥ 3.23 ॥

స తు స్వబలవీర్యేణ సముత్క్షిప్య నిశాచరః ।

బాలావివ స్కన్ధగతౌ చకారాతిబలౌ తతః ॥ 3.24 ॥

తావారోప్య తతస్కున్ధం రాఘవౌ రజనీచరః ।

విరాధో నినదన్ ఘోరం జగామాభిముఖో వనమ్ ॥ 3.25 ॥

వనం మహామేఘనిభం ప్రవిష్టః ద్రుమైర్మహద్భిర్వివిధైరుపేతమ్ ।

నానావిధైః పక్షిశతైర్విచిత్రం శివాయుతం వ్యాలమృగైర్వికీర్ణమ్ ॥ 3.26 ॥

(2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే తృతీయస్సర్గః



అథ శ్రీమద్రామాయణే ఆదికావ్యే అరణ్యకాండే చతుర్థస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

హ్రీయమాణౌ తు తౌ దృష్ట్వా వైదేహీ రామలక్ష్మణౌ ।

ఉచ్చైస్స్వరేణ చుక్రోశ ప్రగృహ్య సుభుజా భుజౌ ॥ 4.1 ॥ (2 సార్లు)

ఏష దాశరథీ రామః సత్యవాఙ్ఘ్నో లవాఙ్ఘుచిః ।

రక్షసా రౌద్రరూపేణ హ్రీయతే సహలక్ష్మణః ॥ 4.2 ॥

మాం వృకా భక్షయిష్యన్తి శార్దూలా ద్వీపినస్తథా ।

మాం హరోత్పృజ్య కాకుత్స్థా నమస్తే రాక్షసోత్తమ ॥ 4.3 ॥

తస్యాస్తద్వచనం శ్రుత్వా వైదేహ్యో రామలక్ష్మణౌ ।

వేగం ప్రచక్రతుర్వీరౌ వధే తస్య దురాత్మనః ॥ 4.4 ॥

తస్య రౌద్రస్య సౌమిత్రిః బాహుం సవ్యం బభజ్జ హా ।

రామస్తు దక్షిణం బాహుం తరసా తస్య రక్షసః ॥ 4.5 ॥

స భగ్నబాహుః సంవిగ్నః నిపసాతాశు రాక్షసః ।

ధరణ్యాం మేఘసంకాశః వజ్రభిన్న ఇవాచలః ॥ 4.6 ॥

ముష్టిభిర్జానుభిః పద్భిః సూదయన్తౌ తు రాక్షసమ్ ।

ఉద్యమ్యోద్యమ్య చాప్యేనం స్థణ్ణీలే నిష్పిపేషతుః ॥ 4.7 ॥

స విద్ధో బహుభిర్బాణైః ఖడ్గాభ్యాం చ పరిక్షతః ।

నిష్ప్రిష్టో బహుధా భూమౌ న మమార స రాక్షసః ॥ 4.8 ॥

తం ప్రేక్ష్య రామః సుభృశమ్ అవధ్యమచలోపమమ్ ।

భయేష్వభయదః శ్రీమాన్ ఇదం వచనమబ్రవీత్ ॥ 4.9 ॥

తపసా పురుషవ్యాఘ్రు రాక్షసోఽయం న శక్యతే ।

శస్త్రేణ యుధి నిర్జేతుం రాక్షసం నిఖనావహే ॥ 4.10 ॥

తచ్ఛ్రుత్వా రాఘవేణోక్తం రాక్షసః ప్రశ్రితం వచః ।

ఇదం ప్రోవాచ కాకుత్స్థం విరాధః పురుషర్షభమ్ ॥ 4.11 ॥

హతోఽస్మి పురుషవ్యాఘ్రు శక్రతుల్యబలేన వై ।

మయా తు పూర్వం త్వం మోహాత్ న జ్ఞాతః పురుషర్షభః ॥ 4.12 ॥

కౌసల్యా సుప్రజా రామ తాత త్వం విదితో మయా ।

వైదేహీ చ మహాభాగా లక్ష్మణశ్చ మహాయశాః ॥ 4.13 ॥

అపి శాపాదహం ఘోరాం ప్రవిష్టో రాక్షసీం తనుమ్ ।

తుమ్బురుర్నామ గన్ధర్వః శస్త్రో వైశ్రవణేన హ ॥ 4.14 ॥

ప్రసాద్యమానశ్చ మయా సోఽబ్రవీన్మాం మహాయశాః ।

యదా దాశరథీ రామః త్వాం వధిష్యతి సంయుగే ॥ 4.15 ॥

తదా ప్రకృతిమాపన్నః భవాన్ స్వర్గం గమిష్యతి ।

ఇతి వైశ్రవణో రాజా రమ్భాసక్తం పురానఘు ।

అనుపస్థీయమానో మాం సంక్రుద్ధో వ్యాజహార హ ॥ 4.16 ॥

తవ ప్రసాదాన్ముక్తోఽహమ్ అభిశాపాత్ సుదారుణాత్ ।

భువనం స్వం గమిష్యామి స్వస్తి వోఽస్తు పరస్తప ॥ 4.17 ॥

ఇతో వసతి ధర్మాత్మా శరభఙ్గః ప్రతాపవాన్ ॥ 4.18 ॥

అధ్యర్థయోజనే తాత మహర్షిస్సూర్యసన్నిభః ।

తం క్షిప్రమభిగచ్ఛ త్వం స తే శ్రేయో విధాస్యతి ॥ 4.19 ॥

అవటే చాపి మాం రామ ప్రక్షిప్య కుశలీ వ్రజ ।

రక్షసాం గతసత్త్వానామ్ ఏష ధర్మస్సనాతనః ।

అవటే యే నిధీయన్తే తేషాం లోకాస్సనాతనాః ॥ 4.20 ॥

ఏవముక్త్యా తు కాకుత్స్థం విరాధశ్శరపీడితః ।

బభూవ స్వర్గసంప్రాప్తః న్యస్తదేహో మహాబలః ॥ 4.21 ॥

తచ్ఛ్రుత్వా రాఘవో వాక్యం లక్ష్మణం వ్యాదిదేశ హ ॥ 4.22 ॥

కుఞ్జరస్యేవ రౌద్రస్య రాక్షసస్యాస్య లక్ష్మణ ।

వనేఽస్మిన్ సుమహచ్ఛ్చుభ్రం ఖన్యతాం రౌద్రకర్మణః ॥ 4.23 ॥

ఇత్యుక్త్యా లక్ష్మణం రామః ప్రదరః ఖన్యతామితి ।

తస్థా విరాధమాక్రమ్య కణ్ఠే పాదేన వీర్యవాన్ ॥ 4.24 ॥

తతః ఖనిత్రమాదాయ లక్ష్మణశ్చ్యుభ్రముత్తమమ్ ।

అఖనత్ పార్శ్వతస్తస్య విరాధస్య మహాత్మనః ॥ 4.25 ॥

తం ముక్తకణ్ఠం నిష్పిష్య శంకుకర్ణం మహాస్వనమ్ ।

విరాధం ప్రాక్షిపచ్ఛ్చుభ్రే నదంతం బైరవస్వనమ్ ॥ 4.26 ॥

తమాహవే నిర్జితమాశు విక్రమౌ, స్థిరావుభౌ సంయతి రామలక్ష్మణౌ ।

ముదాన్వితౌ చిక్షిపతుర్భయావహం, నదంతముత్క్షిప్య బిలే తు రాక్షసమ్ ॥ 4.27 ॥

అవధ్యతాం ప్రేక్ష్య మహాసురస్య తౌ, శితేన శస్త్రేణ తదా నరర్షభౌ ।

సమర్థ్య చాత్యర్థవిశారదావుభౌ, బిలే విరాధస్య వధం ప్రచక్రతుః ॥ 4.28 ॥

స్వయం విరాధేన హి మృత్యురాత్మనః, ప్రసహ్య రామేణ వధార్థమిప్పితః ।

నివేదితః కాననచారిణా స్వయం, న మే వధః శస్త్రకృతో భవేదితి ॥ 4.29 ॥

తదేవ రామేణ నిశమ్య భాషితం, కృతా మతిస్తస్య బిలప్రవేశనే ।

బిలం చ రామేణ బలేన రక్షసా, ప్రవేశ్యమానేన వనం వినాదితమ్ ॥4.30॥

ప్రహృష్ట రూపావివ రామలక్ష్మణౌ, విరాధముర్వ్యాః ప్రదరే నిహత్య తౌ ।

ననన్దతుర్వీతభయౌ మహావనే, శిలాభిరన్తర్దధతుశ్చ రాక్షసమ్ ॥ 4.31 ॥

తతస్తు తౌ కాఞ్చనచిత్రకార్ముకౌ, నిహత్య రక్షః పరిగృహ్య మైథిలీమ్ ।
విజహ్రాతుస్తౌ ముదితౌ మహావనే, దివి స్థితౌ చన్ద్రదివాకరావివ ॥ 4.32 ॥

(2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే చతుర్థస్సర్గః



అథ శ్రీమద్రామాయణే ఆదికావ్యే అరణ్యకాండే షష్ఠమస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

హత్యా తు తం భీమబలం విరాధం రాక్షసం వనే ।

తతః సీతాం పరిష్వజ్య సమాశ్వాస్య చ వీర్యవాన్ ।

అబ్రవీల్లక్ష్మణం రామః భ్రాతరం దీప్తతేజసమ్ ॥ 5.1 ॥ (2 సార్లు)

కష్టం వనమిదం దుర్గం న చ స్మ వనగోచరాః ।

అభిగచ్ఛామహే శీఘ్రం శరభఙ్గం తపోధనమ్ ॥ 5.2 ॥

ఆశ్రమం శరభఙ్గస్య రాఘవోఽభిజగామ హ ।

తస్య దేవప్రభావస్య తపసా భావితాత్మనః ॥ 5.3 ॥

సమీపే శరభఙ్గస్య దదర్శ మహదద్భుతమ్ ।

విభ్రాజమానం వపుషా సూర్యవైశ్వానరోపమమ్ ॥ 5.4 ॥

అవరుహ్య రథోత్పన్నాత్ సకాశే విబుధానుగమ్ ।

అసంస్పృశంతం వసుధాం దదర్శ విబుధేశ్వరమ్ ॥ 5.5 ॥

సుప్రభాభరణం దేవం విరజోమ్బరధారిణమ్ ।

తద్విధైరేవ బహుభిః పూజ్యమానం మహాత్మభిః ॥ 5.6 ॥

హరిభిర్వాజిభిర్యుక్తమ్ అన్తరిక్షగతం రథమ్ ।

దదర్శాదూరతస్తస్య తరుణాదిత్యసన్నిభమ్ ॥ 5.7 ॥

పాణ్డురాభ్రఘనప్రఖ్యం చన్ద్రమణ్డలసన్నిభమ్ ।

అపశ్యద్విమలం ఛత్రం చిత్రమాల్యోపశోభితమ్ ॥ 5.8 ॥

చామరవ్యజనే చాగ్ర్యే రుక్మదణ్డే మహాధనే ।

గృహీతే వరనారీభ్యాం ధూయమానే చ మూర్ధని ॥ 5.9 ॥

గన్ధర్వామరసిద్ధాశ్చ బహవః పరమర్షయః ।

అన్తరిక్షగతం దేవం వాగ్భిరగ్ర్యాభిరీడిరే ॥ 5.10 ॥

సహ సమ్భాషమాణే తు శరభజ్ఞేణ వాసవే ।

దృష్ట్వా శతక్రతుం తత్ర రామో లక్ష్మణమబ్రవీత్ ॥ 5.11 ॥

రామోఽథ రథముద్దిశ్య లక్ష్మణాయ ప్రదర్శయన్ ॥ 5.12 ॥

అర్చిష్మన్తం శ్రియా జుష్టమ్ అద్భుతం పశ్య లక్ష్మణ ।

ప్రతపన్తమివాదిత్యమ్ అన్తరిక్షగతం రథమ్ ॥ 5.13 ॥

యే హయాః పురుహూతస్య పురా శక్రస్య నః శ్రుతాః ।

అన్తరిక్షగతా దివ్యాః త ఇమే హరయో ధ్రువమ్ ॥ 5.14 ॥

ఇమే చ పురుషవ్యాఘ్రాః యే తిష్ఠన్త్యభితో రథమ్ ।

శతం శతం కుణ్డలినః యువానః ఖడ్గపాణయః ॥ 5.15 ॥

విస్తీర్ణవిపులోరస్కాః పరిఘాయతబాహవః ।

శోణాంశువసనాస్సర్వే వ్యాఘ్రా ఇవ దురాసదాః ॥ 5.16 ॥

ఉరోదేశేషు సర్వేషాం హారా జ్వలనసన్నిభాః ।

రూపం బిభ్రతి సౌమిత్రే పశ్చవింశతివార్షికమ్ ॥ 5.17 ॥

ఏతద్ధి కిల దేవానాం వయో భవతి నిత్యదా ।

యథేమే పురుషవ్యాఘ్రాః దృశ్యన్తే ప్రియదర్శనాః ॥ 5.18 ॥

ఇహైవ సహ వైదేహ్యో ముహూర్తం తిష్ఠ లక్ష్మణ ।

యావజ్జానామ్యహం వ్యక్తం క ఏష ద్యుతిమాన్ రథే ॥ 5.19 ॥

తమేవముక్త్యా సౌమిత్రమ్ ఇహైవ స్థీయతామితి ।

అభిచక్రామ కాకుత్స్థః శరభఙ్గశ్రమం ప్రతి ॥ 5.20 ॥

తతస్సమభిగచ్ఛన్తం ప్రేక్ష్య రామం శచీపతిః ।

శరభఙ్గమనుప్రాప్య వివిక్త ఇదమబ్రవీత్ ॥ 5.21 ॥

ఇహోపయాత్యసౌ రామః యావన్మాం నాభిభాషతే ।
 నిష్ఠాం నయతు తావత్తు తతో మాం ద్రష్టుమర్హతి ॥ 5.22 ॥
 తావద్గచ్ఛామహే శీఘ్రం యావన్మాం నాభిభాషతే ।
 జితవన్తం కృతార్థం చ ద్రష్టాహనుచిరాదిమమ్ ।
 కర్మ హ్యానేన కర్తవ్యం మహదన్వైస్సుదుష్కరమ్ ॥
 నిష్పాదయిత్వా తత్కర్మ తతో మాం ద్రష్టుమర్హతి ॥ 5.23 ॥
 ఇతి వజ్రీ తమామస్త్ర్య మానయిత్వా చ తాపసమ్ ।
 రథేన హరియుక్తేన యయౌ దివమరిన్దమః ॥ 5.24 ॥
 ప్రయాతే తు సహస్రాక్షే రాఘవస్సపరిచ్ఛదమ్ ।
 అగ్నిహోత్రముపాసీనం శరభజ్జముపాగమత్ ॥ 5.25 ॥
 తస్య పాదౌ చ సంగృహ్య రామః సీతా చ లక్ష్మణః ।
 నిషేదుస్సమనుజ్ఞాతాః లబ్ధవాసా నిమన్త్రితాః ॥ 5.26 ॥
 తతశ్శక్రోపయానం తు పర్యప్యచ్ఛత్ స రాఘవః ।
 శరభజ్గశ్చ తత్సర్వం రాఘవాయ న్యవేదయత్ ॥ 5.27 ॥
 మామేష వరదో రామ బ్రహ్మలోకం నినీషతి ।
 జితముగ్రేణ తపసా దుష్ప్రాపమకృతాత్మభిః ॥ 5.28 ॥
 అహం జ్ఞాత్వా నరవ్యాఘ్రు వర్తమానమదూరతః ।
 బ్రహ్మలోకం న గచ్ఛామి త్వామదృష్ట్వా ప్రియాతిథిమ్ ॥ 5.29 ॥
 త్వయాఽహం పురుషవ్యాఘ్రు ధార్మికేణ మహాత్మనా ।
 సమాగమ్య గమిష్యామి త్రిదివం దేవసేవితమ్ ॥ 5.30 ॥
 అక్షయా నరశార్దూల మయా లోకా జితాశ్శుభాః ।
 బ్రాహ్మ్యశ్చ నాకపుష్యాశ్చ ప్రతిగృహ్ణీష్య మామకాన్ ॥ 5.31 ॥
 ఏవముక్తో నరవ్యాఘ్రుః సర్వశాస్త్రవిశారదః ।
 ఋషిణా శరభజ్గేణ రాఘవో వాక్యమబ్రవీత్ ॥ 5.32 ॥
 అహమేవాహరిష్యామి సర్వలోకాన్ మహామునే ।
 ఆవాసం త్వహామిచ్ఛామి ప్రదిష్టమిహ కాననే ॥ 5.33 ॥

రాఘవేణైవముక్తస్తు శక్రతుల్యబలేన వై ।

శరభజ్ఞో మహాప్రాజ్ఞః పునరేవాబ్రవీద్వచః ॥ 5.34 ॥

ఇహ రామ మహాతేజాః సుతీక్ష్ణో నామ ధార్మికః ।

వసత్యరణ్యే ధర్మాత్మా స తే శ్రేయో విధాస్యతి ॥ 5.35 ॥

సుతీక్ష్ణమభిగచ్ఛ త్వం శుచౌ దేశే తపస్వినమ్ ।

రమణీయే వనోద్దేశే స తే వాసం విధాస్యతి ॥ 5.36 ॥

ఇమాం మన్దాకినీం రామ ప్రతిస్రోతామనువ్రజ ।

నదీం పుష్పోడుపవహాం తత్ర తత్ర గమిష్యసి ॥ 5.37 ॥

ఏష పన్థా నరవ్యాఘ్రు ముహూర్తం పశ్య తాత మామ్ ।

యావజ్జహామి గాత్రాణి జీర్ణాం త్వచమివోరగః ॥ 5.38 ॥

తతోఽగ్నిం సుసమాధాయ హుత్వా చాజ్యేన మన్త్రవిత్ ।

శరభజ్ఞో మహాతేజాః ప్రవివేశ హుతాశనమ్ ॥ 5.39 ॥

తస్య రోమాణి కేశాంశ్చ దదాహగ్నిర్మహాత్మనః ।

జీర్ణాం త్వచం తథాఽస్థీని యచ్ఛ మాంసం సశోణితమ్ ॥ 5.40 ॥

రామస్తు విస్మితో భ్రాత్రా భార్యయా చ సహాత్మవాన్ ॥ 5.41 ॥

స చ పావకసంకాశః కుమారః సమపద్యత ।

ఉత్థాయాగ్నిచయాత్తస్మాత్ శరభజ్ఞో వ్యరోచత ॥ 5.42 ॥

స లోకానాహితాగ్నినామ్ ఋషీణాం చ మహాత్మనామ్ ।

దేవానాం చ వ్యతిక్రమ్య బ్రహ్మలోకం వ్యరోచత ॥ 5.43 ॥

స పుణ్యకర్మా భవనే ద్విజర్షభః, పితామహం సానుచరం దదర్శ హ ।

పితామహశ్చాపి సమీక్ష్య తం ద్విజం, ననన్త సుస్వాగత మిత్యువాచ హ ॥

॥ 5.44 ॥ (2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే పంచమస్కంధః



అథ శ్రీమద్రామాయణే ఆదికావ్యే అరణ్యకాండే షష్ఠస్కంధః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

శరభశ్చే దివం యాతే మునిసజ్ఘాః సమాగతాః ।

అభ్యగచ్ఛంత కాకుత్స్థం రామం జ్వలితతేజసమ్ ॥ 6.1 ॥ (2 సార్లు)

వైఖానసా వాలిఖిల్యాః సప్రుక్షాలా మరీచిపాః ।

ఆశ్మకుట్టాశ్చ బహవః పత్రాహారాశ్చ ధార్మికాః ॥ 6.2 ॥

దన్తోలూఖలినశ్చైవ తథైవోన్మజ్జకాః పరే ।

గాత్రశయ్యా అశయ్యాశ్చ తథైవాభ్రావకాశకాః ॥ 6.3 ॥

మునయః సలిలాహారాః వాయుభక్షాస్తథాపరే ।

ఆకాశనిలయాశ్చైవ తథా స్థణ్ణీలశాయినః ॥ 6.4 ॥

వ్రతోపవాసినో దాన్తాః తథాఽఽర్థపటవాససః ।

సజపాశ్చ తపోనిత్యాః తథా పశ్చతపోఽన్వితాః ॥ 6.5 ॥

సర్వే బ్రాహ్మ్య శ్రియా జుష్టాః దృఢయోగాస్సమాహితాః ।

శరభశ్శ్రమే రామమ్ అభిజగ్ముశ్చ తాపసాః ॥ 6.6 ॥

అభిగమ్య చ ధర్మజ్ఞాః రామం ధర్మభృతాం వరమ్ ।

ఊచుః పరమధర్మజ్ఞమ్ ఋషిసజ్ఘాస్సమాహితాః ॥ 6.7 ॥

త్వమిక్ష్యాకుకులస్యాస్య పృథివ్యాశ్చ మహారథ ।

ప్రధానశ్చాసి నాథశ్చ దేవానాం మఘవానివ ॥ 6.8 ॥

విశ్రుతస్త్రిషు లోకేషు యశసా విక్రమేణ చ ।

పితృభక్తిశ్చ సత్యం చ త్వయి ధర్మశ్చ పుష్కలః ॥ 6.9 ॥

త్వామాసాద్య మహాత్మానం ధర్మజ్ఞం ధర్మవత్సలమ్ ।

అర్థిత్వాన్నాథ వక్ష్యామః తచ్చ నః క్షన్తుమర్హసి ॥ 6.10 ॥

అధర్మస్తు మహాంస్తాత భవేత్తస్య మహీపతేః ।

యో హరేద్బలిషడ్భాగం న చ రక్షతి పుత్రవత్ ॥ 6.11 ॥

యుశ్చానస్వానివ ప్రాణాన్ ప్రాణైరిష్టాన్ సుతానివ ।
నిత్యయుక్తస్సదా రక్షన్ సర్వాన్ విషయవాసినః ॥ 6.12 ॥

ప్రాప్నోతి శాశ్వతీం రామ కీర్తిం స బహువార్షికీమ్ ।
బ్రహ్మణః స్థానమాసాద్య తత్ర చాపి మహీయతే ॥ 6.13 ॥

యత్కరోతి పరం ధర్మం మునిరూలఫలాశనః ।
తత్ర రాజ్జశ్చతుర్భాగః ప్రజా ధర్మేణ రక్షతః ॥ 6.14 ॥

సోఽయం బ్రాహ్మణభూయిష్ఠః వానప్రస్థగణో మహాన్ ।
త్వన్నాథోఽనాథవద్రామ రాక్షసైర్బాధ్యతే భృశమ్ ॥ 6.15 ॥

ఏహి పశ్య శరీరాణి మునీనాం భావితాత్మనామ్ ।
హతానాం రాక్షసైర్హోరైః బహునాం బహుధా వనే ॥ 6.16 ॥

పంపానదీనివాసానామ్ అనుమన్దాకినీమపి ।
చిత్రకూటాలయానాం చ క్రియతే కదనం మహత్ ॥ 6.17 ॥

ఏవం వయం న మృష్యామః విప్రకారం తపస్వినామ్ ।
క్రియమాణం వనే ఘోరం రక్షోభిర్భీమకర్మభిః ॥ 6.18 ॥

తతస్త్యాం శరణార్థం చ శరణ్యం సముపస్థితాః ।
పరిపాలయ నో రామ వధ్యమానాన్నిశాచరైః ॥ 6.19 ॥

పరా త్వత్తో గతిర్వీర పృథివ్యాం నోపపద్యతే ।
పరిపాలయ నస్సర్వాన్ రాక్షసేభ్యో నృపాత్మజ ॥ 6.20 ॥

ఏతచ్ఛ్రుత్వా తు కాకుత్స్థః తాపసానాం తపస్వినామ్ ।
ఇదం ప్రోవాచ ధర్మాత్మా సర్వానేవ తపస్వినః ॥ 6.21 ॥

నైవమర్హథ మాం వక్తుమ్ ఆజ్ఞస్తోఽహం తపస్వినామ్ ।
కేవలేనాత్మకార్యేణ ప్రవేష్టవ్యం మయా వనమ్ ॥ 6.22 ॥

విప్రకారమపాక్రష్టుం రాక్షసైర్భవతామిమమ్ ।
పితుస్తు నిర్దేశకరః ప్రవిష్టోఽహమిదం వనమ్ ।
భవతామర్థసిద్ధ్యర్థమ్ ఆగతోఽహం యదృచ్ఛయా ॥ 6.23 ॥

తస్య మేఽయం వనే వాసః భవిష్యతి మహాఫలః ॥ 6.24 ॥

తపస్వినాం రణే శత్రూన్ హన్తుమిచ్ఛామి రాక్షసాన్ ।

పశ్యన్తు వీర్యమృషయః సభ్రాతుర్మే తపోధనాః ॥ 6.25 ॥

దత్త్వాభయం చాపి తపోధనానాం, ధర్మే ధృతాత్మా సహ లక్ష్మణేన ।

తపోధనైశ్చాపి సభాజ్యవృత్తః, సుతీక్ష్ణమేవాభిజగామ వీరః ॥ 6.26 ॥ (2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే షష్ఠస్కంధః



అథ శ్రీమద్రామాయణే ఆదికావ్యే అరణ్యకాండే సప్తమస్కంధః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

రామస్తు సహితో భ్రాత్రా సీతయా చ పరంతపః ।

సుతీక్ష్ణస్యాశ్రమపదం జగామ సహ తైర్ద్విజైః ॥ 7.1 ॥ (2 సార్లు)

స గత్వాఽదూరమధ్యానం నదీస్తీర్త్వా బహూదకాః ।

దదర్శ విపులం శైలం మహామేఘమివోన్నతమ్ ॥ 7.2 ॥

తతస్తదిక్ష్వాకువరౌ సంతతం వివిధైర్దుమైః ।

కాననం తౌ వివిశతుః సీతయా సహ రాఘవౌ ॥ 7.3 ॥

ప్రవిష్టస్తు వనం ఘోరం బహుపుష్పఫలద్రుమమ్ ।

దదర్శాశ్రమమేకాన్తే చీరమాలాపరిష్కృతమ్ ॥ 7.4 ॥

తత్ర తాపసమాసీనం మలపఙ్కజటాధరమ్ ।

రామస్సుతీక్ష్ణం విధివత్ తపోవృద్ధమభాషత ॥ 7.5 ॥

రామోఽహమస్మి భగవన్ భవన్తం ద్రష్టుమాగతః ।

త్వం మాఽభివద ధర్మజ్ఞ మహర్షే సత్యవిక్రమ ॥ 7.6 ॥

స నిరీక్ష్య తతో వీరం రామం ధర్మభృతాం వరమ్ ।

సమాశ్రిష్య చ బాహుభ్యామ్ ఇదం వచనమబ్రవీత్ ॥ 7.7 ॥

స్వాగతం ఖలు తే వీర రామ ధర్మభృతాం వర ।

ఆశ్రమోఽయం త్వయాఽఽక్రాంతః సనాథ ఇవ సామ్రుతమ్ ॥ 7.8 ॥

ప్రతీక్షమాణస్త్వామేవ నారోహిఽహం మహాయశః ।

దేవలోకమితో వీర దేహం త్యక్త్యా మహీతలే ॥ 7.9 ॥

చిత్రకూటముపాదాయ రాజ్యభ్రష్టోఽసి మే శ్రుతః ॥ 7.10 ॥

ఇహోపయాతః కాకుత్స్థ దేవరాజశ్శతక్రతుః ।

ఉపాగమ్య చ మాం దేవః మహాదేవస్సురేశ్వరః ।

సర్వాన్ లోకాన్ జితానాహ మమ పుణ్యేన కర్మణా ॥ 7.11 ॥

తేషు దేవర్షిజుష్టేషు జితేషు తపసా మయా ।

మత్ప్రసాదాత్సభార్యస్త్యం విహరస్వ స లక్ష్మణః ॥ 7.12 ॥

తముగ్రతపసా యుక్తం మహర్షిం సత్యవాదినమ్ ।

ప్రత్యువాచాత్మవాన్ రామః బ్రహ్మణమివ కాశ్యపః ॥ 7.13 ॥

అహమేవాహరిష్యామి స్వయం లోకాన్మహామునే ।

ఆవాసం త్వహమిచ్ఛామి ప్రదిష్టమిహ కాననే ॥ 7.14 ॥

భవాన్ సర్వత్ర కుశలః సర్వభూతహితే రతః ।

ఆఖ్యాతశ్శరభజ్గేణ గౌతమేన మహాత్మనా ॥ 7.15 ॥

ఏవముక్తస్తు రామేణ మహర్షిర్లోకవిశ్రుతః ।

అబ్రవీన్మధురం వాక్యం హర్షేణ మహతాఽఽఘ్రుతః ॥ 7.16 ॥

అయమేవాశ్రమో రామ గుణవాన్ రమ్యతామిహ ।

ఋషిసజ్ఞానుచరితః సదా మూలఫలాన్వితః ॥ 7.17 ॥

ఇమమాశ్రమమాగమ్య మృగసజ్ఞా మహాయశః ।

అటిత్వా ప్రతిగచ్ఛంతి లోభయిత్వాఽకుతోభయాః ।

నాన్యో దోషో భవేదత్ర మృగేభ్యోఽన్యత్ర విద్ధి వై ॥ 7.18 ॥

తచ్ఛ్రుత్వా వచనం తస్య మహర్షేర్లక్ష్మణాగ్రజః ।

ఉవాచ వచనం ధీరః వికృప్య సశరం ధనుః ॥ 7.19 ॥

తానహం సుమహాభాగ మృగసజ్ఘాన్ సమాగతాన్ ।

హన్యాం నిశితధారేణ శరేణాశనివర్చసా ॥ 7.20 ॥

భవాంస్తత్రాభిషజ్యేత కిం స్యాత్కృచ్ఛతరం తతః ।

ఏతస్మిన్నాశ్రమే వాసం చిరం తు న సమర్థయే ॥ 7.21 ॥

తమేవముక్త్యా వరదం రామస్సన్ధ్యాముపాగమత్ ॥ 7.22 ॥

అన్వాస్య పశ్చిమాం సన్ధ్యాం తత్ర వాసమకల్పయత్ ।

సుతీక్ష్ణస్యాశ్రమే రమ్యే సీతయా లక్షణేన చ ॥ 7.23 ॥

తతశ్శుభం తాపసభోజ్యమన్నం, స్వయం సుతీక్ష్ణః పురుషర్షభాభ్యామ్ ।

తాభ్యాం సుసత్కృత్య దదౌ మహాత్మా, సన్ధ్యానివృత్తౌ రజనీమవేక్ష్య ॥7.24॥

(2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే సప్తమస్కంధః



అథ అష్టమస్కంధః

రామస్తు సహసౌమిత్రిః సుతీక్ష్ణేనాభిపూజితః ।

పరిణామ్య నిశాం తత్ర ప్రభాతే ప్రత్యబుద్ధ్యత ॥ 8.1 ॥



శ్రీరామస్తుతిః

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

